

उल्लास कार्यक्रम का दूसरा दिन

प्रेस नोट

अलवर 20.12.2016 | बाबूशोभाराम राजकीय कला महाविद्यालय, अलवर में चल रहे “उल्लास” के भव्य आयोजन की श्रृंखला में आज दूसरे दिन अभिनय से जुड़े कई कार्यक्रमों का आयोजन किया गया। सांस्कृतिक कार्यक्रमों का आगाज किया गया। सांस्कृतिक समिति के तत्वावधान में आज शास्त्रीय गायन, वादन एकल एवं युगल गायन की प्रतियोगिताओं का आयोजन किया गया। डॉ. महेश चन्द्र शर्मा, उपाचार्य ने सांस्कृतिक कार्यक्रमों की त्रिवसीय श्रृंखला का उद्घाटन करते हुए छात्र-छात्राओं के सर्वांगीण विकास में इन कार्यक्रमों की महत्ता को बतलाया। आज के आयोजन की शुरूआत एकल गायन से हुई जिसमें छात्र-छात्राओं ने पूरे उत्साह और जोश के साथ बड़ी संख्या में भाग लिया। एकल गायन ने प्रतीक शर्मा ने प्रथम स्थान प्राप्त किया। शालू सैनी तथा चारू खुराना ने क्रमशः द्वितीय और तृतीय स्थान प्राप्त किया।

युगल गायन में प्रतीक—गगन ने प्रथम, चारू—रिम्पी ने प्रथम, चारू—रिम्पी ने द्वितीय एवं हर्षिता—दिपा ने तृतीय स्थान प्राप्त किया। शास्त्रीय गायन में छात्र—छात्राओं ने बढ़—चढ़ कर हिस्सा लिया। विभिन्न नई, पुरानी, देश भवित, भवित, राजस्थानी संगीत की स्वर गंगा में श्रोताओं को मंत्र मुग्ध कर दिया। समूह गायन में प्रतीक एवं अलका ग्रुप ने प्रथम, चारू एंड ग्रुप और शिमला एंड ग्रुप ने द्वितीय व तृतीय स्थान प्राप्त किया। शाहरुख खान ने भपंग वादन की सुन्दर प्रस्तुति दी। शास्त्रीय गायन में अरविन्द ने अपनी सुन्दर प्रस्तुति से सभी संगीत रसिकों का मन मोह लिया। चिन्मय परासर और सददाम हुसैन ने सभी प्रतियोगिताओं में हारमोनियम व तबले पर अपनी संगत दी। समस्त प्रतियोगिताओं में निर्णायकों की भूमिका में डॉ. संगीता गोगिया, डॉ. कमल तिवाड़ी, डॉ. जूनू सिंह, डॉ मंजू यादव, डॉ. रविन्द्र मिश्रा, डॉ. इन्दिरा गुप्ता, डॉ. गुलाब बाई मीना, डॉ. शीतल मीणा और डॉ. प्रियंका यादव रहे। कार्यक्रम का संचालन डॉ. आशीष शुक्ला, डॉ. जे. सी. नारायणन, डॉ. सुमन सिंह और डॉ. वेद प्रकाश यादव ने किया। कार्यक्रम के अंत में कार्यक्रम संयोजिका डॉ. हेमा देवरानी ने सभी समिति सदस्यों और सादर उपस्थिति के लिए समस्त स्टॉफ सदस्यों का धन्यवाद किया।